

## بھوٹان کے شاہ جگمے کھیسر نمکیال وانگ چک کے سرکاری دورہ ہند 6 تا 10 جنوری 2014، پر مشترکہ پریس ریلیز

نئی دہلی: 09 جنوری (آئی این ایس انڈیا)

1. ہندوستان کے صدر جمہوریہ پرنب مکھرجی کی دعوت پر بھوٹان کے شاہ اور انکی ملکہ نے 6 جنوری تا 10 جنوری 2014 ہندوستان کا دورہ کیا۔ اُن کے ہمراہ بھوٹان کے داخلی امور کے وزیر لائینوپو داچودورجی، خارجی امور کے وزیر لائینوپورزن دورجی، اقتصادی امور کے وزیر لائینوپور بووانگچک اور بھوٹان شاہی حکومت کے کئی سینر حکام بھی تھے۔

2. اپنے دورے کے دوران شاہی جوڑے نے صدر جمہوریہ ہند، جناب پرنب مکھرجی سے ملاقات کی اور کئی باہمی مفاد کے امور پر تفصیلی تبادلہ خیال کیا۔ شاہی جوڑی نے راشٹرپتی بھون کے تجدید شدہ مہان خانے میں سب سے پہلے اُنہیں بلانے کے لئے تعریفیں کیں۔ صدر جمہوریہ نے شاہی جوڑے کے اعزاز میں ایک عشاءِیہ کا اہتمام کیا۔

3. نائب صدر جمہوریہ جناب حامد انصاری، یو پی اے چیر پرسن، محترمہ سونیا گاندھی، وزیر خزانہ، جناب پی چدمبرم، وزیر داخلہ، جناب سشیل کمار شنڈے، وزیر خارجہ، جناب سلمان خورشید، صنعت و تجارت کے مرکزی وزیر، جناب آنند شرما، راجیہ سبھا میں حزب اختلاف کے لیڈر، جناب ارون جیٹلی، قومی سلامتی کے مشیر جناب شو شکر مینن، اور خارجہ سکرٹری، محترمہ سجاتا سنگھ نے بھوٹان کے شاہ

(1)

سے ملاقات کی۔

4. بھوٹان کے شاہ نے ہندوستان کے وزیراعظم، ڈاکٹر منموہن سنگھ کے ساتھ تفصیلی بات چیت کی۔ وزیراعظم نے شاہی جوڑے کے اعزاز میں ظہرانے کی میزبانی کی۔ دونوں لیڈروں نے باہمی دلچسپی کے کئی بین الاقوامی اور علاقائی معاملوں کے علاوہ دوطرفہ تعلقات پر اپنے اپنے خیالات کا تبادلہ خیال کیا۔ ان لیڈروں نے دونوں ممالک کے درمیان موجودہ دوستی اور افہام و تفہیم کے مضبوط تاریخی تعلقات کو دوہرایا۔ بھوٹان کے شاہ اور وزیراعظم ڈاکٹر منموہن سنگھ نے بہترین دوطرفہ تعلقات پر اپنے اطمینان کا اظہار کیا اور انہیں مزید مضبوط بنانے کے عزم کا اعادہ کیا۔ شاہ نے حکومت ہند کی طرف سے بھوٹان کے لئے فراہم کردہ انمول حمایت اور مدد کے لئے بھوٹان کے لوگوں کی طرف سے ہندوستان کی تعریف کی۔

5. دونوں لیڈروں کے درمیان میٹنگ بہت ہی دوستانہ اور گرمجوشی کے ساتھ ہوئی جس سے دونوں ملکوں کے درمیان دوطرفہ پُر اعتماد تعلقات، تعاون اور افہام و تفہیم کی روح کی عکاسی ہوتی ہے۔ وزیراعظم اور دیگر لیڈروں نے بھوٹان کی سماجی و اقتصادی ترقی اور بھوٹان کے پن بجلی کے وسائل کی ترقی کے لئے ان کی مکمل عزم اور حمایت کا اعادہ کیا۔

6. شاہی جوڑے نے حکومت ہند اور وہاں کے لوگوں کی طرف سے انہیں اور بھوٹان کے وفود میں شامل افراد کو دئے گئے دلی پیار و محبت، گرمجوشی کے ساتھ استقبال کرنے اور خندہ پیشانی سے پیش آنے کے لئے اُن کی تعریف کی۔ بھوٹان کے شاہی جوڑے کے دورہ ہند سے دونوں ملکوں کے مسلسل اعلیٰ سطحی تبادلے کی روایت کو مزید تقویت ملی اور دونوں ممالک کے درمیان خصوصی دوستی مزید مضبوط ہوگی۔

نئی دہلی،